

శోభకృన్నామసంవత్సరః, ఉత్తరాయణం, వసంతఋతుః, చైత్రమాసః, శుక్లపక్షః,  
చతుర్థీ తిథిః, స్థిరవాసరః (శనివారము) - 25.03.2023 - 283వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ఏకోనపంచాశత్తమూధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత ద్యూతపర్వణి**

**ఏకోనపంచాశత్తమోఽ ధ్యాయః**

**దుర్యోధన ఉవాచ**

త్రిశతం చోష్ఠవామీనాం శతాని విచరంతు్యత ।

రాజన్యా బలిమాదాయ సమేతా హి నృపక్షయే ॥ 49-25 ॥

ప్యథగ్విధాని రత్నాని పార్థివాః పృథివీపతే ।

ఆహరన్ క్రతుముఖ్యేఽస్మిన్ కుంతీపుత్రాయ భూరిశః ॥ 49-26 ॥

న క్వచిద్ధి మయా తాదృగ్ దృష్టపూర్వో న చ శ్రుతః ।

యాదృగ్ ధనాగమో యజ్ఞే పాండుపుత్రస్య ధీమతః ॥ 49-27 ॥

అపర్యంతం ధనోఘం తం దృష్ట్వా శత్రోరహం నృప ।

శర్మ వైవాభిగచ్ఛామి చింతయానో విశాంపతే ॥ 49-28 ॥

బ్రహ్మణా వాటధానాశ్చ గోమంతశ్శతసంఘశః ।

త్రిఖర్వం బలిమాదాయ ద్వారి తిష్ఠంతి వారితాః ॥ 49-29 ॥

కమండలూనుపాదాయ జాతరూపమయాన్ శుభాన్ ।

ఏతద్ధనం సమాధాయ ప్రవేశం లేభిరే న చ ॥ 49-30 ॥

యథైవ మధు శక్రాయ ధారయంత్యమరస్త్రియః ।

తదస్మై కాంస్యమాహార్షీద్ వారుణం కలశోదధిః ॥ 49-31 ॥

శంఖప్రవరమాదాయ వాసుదేవోఽభిషిక్తవాన్ ।

శైక్యం రుక్మసహస్రస్య బహురత్నవిభూషితమ్ ।

దృష్ట్వా చ మమ తత్సర్వం జ్వరరూపమివాభవత్ ॥ 49-32 ॥

గృహీత్వా తత్తు గచ్ఛంతి సముద్రౌ పూర్వదక్షిణౌ ।

తథైవ పశ్చిమం యాంతి గృహీత్వా భరతర్షభ ॥ 49-33 ॥

ఉత్తరం తు న గచ్ఛంతి వినా తాత పతత్రిణః ।

తత్ర గత్వాఽర్జునో దండమ్ ఆజహారామితం ధనమ్ ॥ 49-34 ॥

ఇదం చాద్భుతమత్రాసీత్ తన్నే నిగదతశ్శృణు ॥ 49-35 ॥

పూర్ణే శతసహస్రే తు విప్రాణాం పరివిష్యతామ్ ।  
స్థాపితా తత్ర సంజ్ఞాభాత్ శంఖో ధ్మాయతి నిత్యశః ॥ 49-36 ॥

ముహుర్ముహుః ప్రణదతః తస్య శంఖస్య భారత ।  
అనిశం శబ్దమశ్రౌషం తతో రోమాణి మేఽహృషన్ ॥ 49-37 ॥

పార్థివైర్బహుభిః కీర్ణమ్ ఉపస్థానం దిదృక్షుభిః ।  
అశోభత మహారాజ నక్షత్రైర్ద్యౌరివామలా ॥ 49-38 ॥

సర్వరత్నాన్యూపాదాయ పార్థివా వై జనేశ్వర ।  
యజ్ఞే తస్య మహారాజ పాండుపుత్రస్య ధీమతః ।  
వైశ్యా ఇవ మహీపాలాః ద్విజాతిపరివేషకాః ॥ 49-39 ॥

న సా శ్రీర్దేవరాజస్య యమస్య వరుణస్య చ ।  
గుహ్యాకాధిపతేర్వాపి యా శ్రీ రాజన్ యుధిష్ఠిరే ॥ 49-40 ॥

తాం దృష్ట్వా పాండుపుత్రస్య శ్రియం పరమికామహమ్ ।  
శాంతిం న పరిగచ్ఛామి దహ్యామానేన చేతసా ॥ 49-41 ॥

అప్రాప్య పాండవైశ్వర్యం శమో మమ న విద్యతే ।  
అవాప్స్యే వా రణం బాణైః శయిష్యే వా హతః పరైః ॥ 49-42 ॥

ఏతాదృశస్య మే కిం తు జీవితేన పరంతప ।  
వర్ధంతే పాండవా రాజన్ వయం హి స్థితవృద్ధయః ॥ 49-43 ॥

**ఇతి శ్రీమహాభారతే సభాపర్వాంతర్గత ద్యూతపర్వణి  
ఏకోనపంచాశత్తమాధ్యాయే ఏకోనవింశతిశ్లోకాః**

## సూభాషితమ్

స్నానే ధూపే తథా దీపే వైవేద్యే శయనే తథా ।  
బోధనే భూషణే చైవ కుర్యాద్ఘోషం సదా నరః ॥  
సర్వవాద్యమయీ ఘంటా కేశవస్య సదా ప్రియా ।  
వాదనాల్లభతే పుణ్యం యజ్ఞకోటిశతోద్భవమ్ ॥  
ఘంటావాదవిహీనం యః పూజాకర్మ సమాచరేత్ ।  
విష్ణుద్రోహోత్పతద్యంధః ఇహ మూకోఽభి జాయతే ॥



# శ్రీవేంకటేశ్వరస్వామి వారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

